




ЯК АДРОЗНІЦЬ АБЛЯПІХУ МУЖЧЫНСКУЮ АД ЖАНОЧАЙ?

Дрэўца з залацістымі пладамі з'яўляецца двухдомнай раслінай

Паняцце двухдомная расліна азначае, што адны дрэвы абляпіхі з'яўляюцца жаночымі, іх кветкі маюць толькі пясцік, а іншыя — мужчынскія, іх кветкі маюць толькі тычынкі. Для атрымання ягад, пылок мужчынскіх кустоў павінен апыліць кветкі жаночых. Апыленне жаночых кустоў адбываецца з дапамогай ветру. Тэрмін цвіцення мужчынскіх дрэў доўжыцца ад 6 да 12 дзён. Ягады, натуральна, утвараюцца толькі на жаночых экзэмплярах.



Мужчынская расліна.



Жаночая расліна.

Аднаго мужчынскага куста абляпіхі хапае, каб апыліць 5 жаночых кустоў, якія растуць у межах 5 м. У цэлым, жаночыя дрэвы абляпіхі могуць апыліцца мужчынскімі нават на адлегласці ў 50 м, але чым бліжэй растуць мужчынскія да жаночых, тым лепш праходзіць працэс апылення і большая ўраджайнасць ягад.

Шукаем адрозненні

Мужчынскія і жаночыя дрэвы вельмі падобныя паміж сабой, адзіны спосаб іх адрозніць — разгледзець вегетатыўна-генератыўныя, гэта значыць, кветкавыя пупышкі абедзвюх раслін. Вызначыць палавую прыналежнасць абляпіхі можна толькі на дарослых раслінах восенню, калі завяршыўся працэс фарміравання пупышак ці ранняй вясной, калі пачынаецца іх набраканне. У маладых кустоў адрозніць палавую прыналежнасць немагчыма, бо ў іх прысутнічаюць толькі вегетатыўныя пупышкі, гэта значыць, тыя, з якіх потым вырастае лісце.

Калі культура пачынае прыносіць ураджай, тады беспамылкова можна вызначыць, якое дрэва муж-

чынскае, а якое жаночае. Але звычайна задача, як адрозніць мужчынскую абляпіху ад жаночай, стаіць перад садоўнікамі, падчас пакупкі калючага дрэўца.

Дапамогуць адрозніць дрэвы паміж сабой наступныя прыкметы:

1. Спачатку маладыя саджанцы мужчынскіх кустоў па памеры буйнейшыя за жаночыя, а з часам жаночыя даганяюць і перарастаюць становячыся буйнейшымі за мужчынскія.

2. Генератыўныя пупышкі ў саджанцаў жаночага полу дробныя і пакрытыя дзвюма вялікімі лускавінкамі, пупышкі ў саджанцаў мужчынскага полу нашмат буйнейшыя — амаль у тры разы, пакрытыя 5—10 мясістымі лускавінкамі рознай велічыні, візуальна нагадваюць невялікія гуззі.

3. У жаночых кустоў кветкі жоўтыя і сабраны ў пучкі па 3—11 штук у адной пазусе. У мужчынскіх кустоў, кветкі маюць зялёна-серабрыстае адценне.

Вызначыць пол саджанцаў да ўступлення іх у перыяд плоданашэння (узрост саджанцаў — 3—4 гады) па пупышках немагчыма.

4. Позняя вясной і ў летні перыяд, калі на кустах распусцілася лісце, кусты абляпіхі можна адрозніць, уважліва разгледзеўшы лісты. У жаночых кустоў абляпіхі лістава зелянейшая, а ў мужчынскіх — больш шэрая.

5. На лістоце мужчынскіх кустоў шызага налёту больш, чым на лістоце жаночых кустоў.

6. Лісты мужчынскіх раслін — роўныя, з вывернутай вонкі цэнтральнай жылкай, пры папярочным разрэзе падобныя на птушак у палёце.

7. Лісты жаночых раслін маюць увагнутую форму, падобную на начовачку, пры папярочным разрэзе ліст падобны на піалу.

Размнажэнне

Калі абляпіху размножыць з дапамогай насення, адсачыць прыкметы па поле не атрымаецца. Калі размножыць каранёвыя атожылікі дрэва, то ад мужчынскай абляпіхі будзе карань мужчынскага полу, з жаночымі аналагамі. Калі ў суседзях ёсць расліны патрэбнага полу, можна папрасіць у іх каранёвы атожылак.

У гадавальніках, пры развядзенні абляпіхі вегетатыўным спосабам, спецыялісты строга адсочваюць палавую прыналежнасць саджанцаў, а ў некаторых гадавальніках жаночым саджанцам прышчапляюць мужчынскую галінку, каб зрабіць кусты абляпіхі ўніверсальнымі.

Калі высветліцца, што ў садзе высаджаны толькі жаночыя кусты абляпіхі, выправіць сітуацыю можна, прывіўшы мужчынскія галінкі да жаночага куста.

Трэба знайсці ў іншых садаводаў культуру мужчынскага віду. Зрэзаць дзве-тры галінкі з яе і прышчапіць вясной у крону жаночай абляпіхі.

Калі ў садзе растуць толькі дрэвы-«хлопчыкі», то шукаць і прывіваць варта жаночы экзэмпляр.

Прышчэпку лепш праводзіць у сакавіку, калі пупышкі яшчэ не распусціліся.

Не варта хвалявацца, калі выбраныя і пасаджаныя саджанцы мужчынскай абляпіхі не развіваюцца ў наступныя тры гады. Гэтая культура нябачна для вока нарошчвае развітую каранёвую сістэму. Дапамагчы дрэвам змогуць правільны грунт і нячасныя ўгнаенні.

У прыродзе першапачаткова няма такога віду, які быў бы і з жаночымі, і з мужчынскімі функцыямі адначасова. Таму на рэкламныя хітрыкі такіх прадаўцоў весціся не варта. Як было апісана вышэй, толькі прышчэплення мужчынскія галінкі ў жаночую крону даюць універсальнае дрэва. Але ў гэтым выпадку абавязкова застаецца след ад праведзенай прышчэпкі і ўвесну бачна адрозненне жаночых і мужчынскіх пупышак.

СЁННЯ

Сонца

	Усход	Заход	Даўжыня дня
Мінск —	7.30	18.21	10.51
Віцебск —	7.21	18.09	10.48
Магілёў —	7.20	18.12	10.52
Гомель —	7.15	18.10	10.55
Гродна —	7.45	18.37	10.52
Брэст —	7.44	18.40	10.56

Месяц

Апошняя квадра
12 кастрычніка.
Месяц у сузор'і Рака.


Імяніны

Пр. Марыі, Абрама, Аляксандра, Аляксея, Анатоля, Мікалая, Прохара, Рыгора, Фёдара.
К. Альдоны, Аляксандра, Эмілія.



Фота Анатоля КЛЕШЧУКА.

ЗАЎТРА



Даты Падзеі Людзі

11 Кастрычніка

1885 год — нарадзіўся Франсуа Марыяк, французскі пісьменнік, удзельнік руху Супраціўлення, лаўрэат Нобелеўскай прэміі па літаратуры (1952). Аўтар раманаў «Дзіця пад цяжарам ланцугоў», «Пацалунак, дараваны пракажонаму», «Маці», «Пустыня каханя», «Тэрэза Дэскейру» і інш. Памёр у 1970 годзе.

1913 год — нарадзілася (г. Мінск) Эдзі Агняцвет, беларуская паэтэса. Аўтар шматлікіх зборнікаў лірыкі і твораў для юных чытачоў. Памёр яе лібрэта пастаўленыя оперы для дзяцей «Джанат» Л. Шварца і «Марынка» Р. Пукста. Эдзі Агняцвет вядомая і як перакладчык на беларускую мову твораў замежнай паэзіі. У 1993 годзе выдадзены зборнік перакладаў «3 французскай і бельгійскай паэзіі». Памерла ў 2000 годзе.

1922 год — у СССР пачалася грашовая рэформа 1922—1924 гадоў. У адпаведнасці з дэкрэтам СНК ад 11 кастрычніка ў абарачэнне быў выпушчаны залаты чырвонец — банкаўскі білет, забяспечаны золатам і актывамі Дзяржбанка РСФСР. 27 лістапада 1922 года пачалося паступленне ў абарачэнне банкнотаў наміналам у 1, 3, 5, 10 і 25 чырвонцаў. Банкаўскі білет наміналам у адзін чырвонец



прыраўноўваўся да 10 рублёў у залатой манеце царскай чаканкі ўзору 1896—1911 гадоў. Чырвонцу прысвойвалася залатое ўтрыманне ў памеры 1 залатніка і 78,24 доляў чыстага золата. Для гарантыі іх устойлівасці новыя грашовыя знакі на 25% забяспечваліся запасамі золата і іншых каштоўных металаў, а ў астатняй частцы — замежнай валютай, вэксялямі і таварамі. Чырвонцы былі аформлены аднатыпна і друкаваліся на белай паперы з агульным вадзяным знакам.

1931 год — у СССР прынята рашэнне аб поўнай ліквідацыі прыватнага гандлю (за выключэннем калгасных кірмашоў). Тым самым афіцыйна закончылася непрацяглая эпоха нэпа. Усе прыватныя крамы былі нацыяналізаваны. У ходзе ліквідацыі канфіскавалася ўся маёмасць сялян-кулакоў, іх высылялі ў Сібір, а гарадскіх «нэпманаў», а таксама членаў іх сем'яў, пазбаўлялі палітычных правоў (так з'явіліся «лішэнцы»); многія падвяргаліся судовым пераследаванням. Але афіцыйная забарона не змагла канчаткова выціснуць недзяржаўны гандаль з грамадскага жыцця. Цяньвая эканоміка доўга яшчэ заставалася характэрнай рысай савецкай рэчаіснасці.

1962 год — адкрыўся другі Ватыканскі сабор, які адмяніў абавязковасць лацінскай мовы пры каталіцкіх набажэнствах. Завяршыў сваю работу ў 1965 годзе.

Было сказана

Аркадзь КУЛЯШОЎ, народны паэт Беларусі:
«Па-рознаму адлегласць паміж стартам і фінішам нам адмярае час».

УСМІХНЕМСЯ

— Фіма, ты ведаеш, я калі вып'ю — нікога не баюся!
— Што, і нават жонку?
— Ну, да такой ступені я яшчэ не напіваўся.

— Доктар, у мяне праблема: я пастаянна грызу пазногці...
— Гэта вырашаецца проста: я выдаю вам зубы!

Не так цяжка заваяваць мужчыну, як потым кожны дзень карміць яго ў палоне.

Варажбітка — наведвальніцы:
— У найбліжэйшы час вас чакае вялікая страта. Магчыма, гэта будзе ваш муж.

Па супермаркеце мужык штурхае тачку з двума хлапчукамі. Цётка, якая ідзе насустрач, пытаецца:
— Дзе такога тавара неабралі?
Мужык сур'ёзна адказвае:
— Самаробныя...

— Я ўжо два гады як удава.
— Тады парасон.

Пасварылася з мужам. Не мяю, не прыбіраю, не гатую.
Божухна!
Толькі 6 мірыцца не надумаў!..



calcalura.ru